

सम्पादकीय



एडवोकेट

हरेश पंवार

Contact No. 9983040937

मैं बोलूंगा तो फिर कहोगे कि बोलता है

संकल्प की शक्ति : गिरकर उठने वालों के कदम ही इतिहास लिखते हैं

जीवन की सबसे बड़ी सच्चाइयों में से एक यह है कि सफलता केवल बल, बुद्धि या प्रतिभा से प्राप्त नहीं होती। संसार में ऐसे अनेक लोग मिल जाएंगे जो शारीरिक रूप से बलवान हैं, बौद्धिक रूप से अत्यंत प्रतिभाशाली हैं, संसाधनों से संपन्न हैं, लेकिन फिर भी जीवन में कोई बड़ी उपलब्धि हासिल नहीं कर पाते। दूसरी ओर अनेक ऐसे लोग भी हैं जिनके पास न पर्याप्त साधन होते हैं, न विशेष सुविधाएँ और न ही कोई असाधारण प्रतिभा, फिर भी वे अपने दृढ़ संकल्प के बल पर इतिहास रच देते हैं। इसका सबसे बड़ा कारण यह है कि सफलता का वास्तविक आधार बल या बुद्धि नहीं, बल्कि अदृढ़ संकल्प होता है। यहां मैं बोलूंगा तो फिर कहोगे कि बोलता है। मनुष्य का जीवन संघर्षों की पाठशाला है। यहाँ हर व्यक्ति कभी न कभी असफल होता है, ठोकर खाता है और निराशा का सामना करता है। किंतु असफलता स्वयं में हार नहीं है। वास्तविक हार तब होती है जब व्यक्ति गिरने के बाद उठने का साहस छोड़ देता है। इसलिए किसी व्यक्ति की सफलता का मूल्यांकन इस आधार पर नहीं किया जाना चाहिए कि वह कितनी बार गिरा, बल्कि इस आधार पर किया जाना चाहिए कि वह हर बार गिरकर कितनी दृढ़ता से पुनः खड़ा हुआ।

प्रकृति स्वयं हमें यही संदेश देती है। बीज जब धरती के भीतर दबाया जाता है, तब वह समाप्त नहीं होता, बल्कि उसी अधिकार में अपनी नई यात्रा प्रारंभ करता है। मिट्टी को चीरकर बाहर निकलता है, आँधियों और धूप का सामना करता है और अंततः विशाल वृक्ष बन जाता है। यदि वह दबने को ही अपनी हार मान लेता, तो कभी वृक्ष नहीं बन पाता। ठीक इसी प्रकार कठिन परिस्थितियाँ भी मनुष्य को समाप्त करने के लिए नहीं, बल्कि उसे मजबूत बनाने के लिए आती हैं। इतिहास ऐसे असंख्य उदाहरणों से भरा पड़ा है, जिन्होंने बार-बार असफल होने के बाद भी अपने संकल्प को कमजोर नहीं होने दिया। डॉ. भीमराव रामजी आंबेडकर ने सामाजिक अपमान और अभावों के बीच शिक्षा को अपना अस्त्र बनाया। ए.पी.जे. अब्दुल कलाम ने साधारण परिवार से निकलकर विज्ञान और राष्ट्र निर्माण की ऊँचाइयों को छुआ। महात्मा ज्योतिराव फुले ने विरोध और उपेक्षा के बावजूद समाज सुधार का अभियान नहीं छोड़ा। इन महान विभूतियों के पास केवल प्रतिभा ही नहीं थी, बल्कि उससे भी अधिक दृढ़ संकल्प था, जिसने उन्हें हर बाधा के बाद आगे बढ़ना सिखाया। आज का युग त्वरित सफलता का युग बन गया है। अधिकांश लोग चाहते हैं कि बिना संघर्ष के सफलता मिल जाए। सोशल मीडिया पर दिखाई देने वाली चमक-दमक लोगों को यह भ्रम देती है कि सफलता बहुत आसानी है। लेकिन वास्तविक जीवन में हर बड़ी उपलब्धि के पीछे वर्षों का परिश्रम, अनुशासन, धैर्य और निरंतर संघर्ष छिपा होता है। जो लोग केवल पहली असफलता देखकर अपना लक्ष्य बदल देते हैं, वे कभी अपनी वास्तविक क्षमता को पहचान ही नहीं पाते। संकल्प वह शक्ति है जो परिस्थितियों से बड़ी होती है। जब मनुष्य किसी लक्ष्य के प्रति पूरी निष्ठा से समर्पित हो जाता है, तब संसाधनों की कमी भी उसके कदम नहीं रोक पाती। कमजोर संकल्प वाला व्यक्ति छोटी-सी कठिनाई में बहाने खोजने लगता है, जबकि मजबूत संकल्प वाला व्यक्ति हर समस्या में समाधान ढूँढ़ लेता है। यही अंतर साधारण और असाधारण व्यक्तियों के बीच की रेखा बनाता है। जीवन में गिरना स्वाभाविक है। कोई विद्यार्थी परीक्षा में असफल हो सकता है, कोई किसान प्राकृतिक आपदा से नुकसान उठा सकता है, कोई व्यापारी घाटे का सामना कर सकता है या कोई सिन्हाड़ी प्रतियोगिता हार सकता है। लेकिन इन परिस्थितियों में जो व्यक्ति स्वयं को संभालकर फिर से प्रयास करता है, वही अंततः सफलता का वास्तविक अधिकारी बनता है। असफलता अनुभव देती है, अनुभव आत्मविश्वास देता है और आत्मविश्वास सफलता का मार्ग प्रशस्त करता है। परिवार, समाज और शिक्षा व्यवस्था की भी जिम्मेदारी है कि वे बच्चों और युवाओं को केवल जीतना ही नहीं, बल्कि हार के बाद संभलना भी सिखाएँ। यदि बच्चों को यह समझा दिया जाए कि असफल होना अपराध नहीं, बल्कि सीखने की प्रक्रिया का हिस्सा है, तो वे जीवन की कठिनाइयों से कभी नहीं घबराएँगे। जिस समाज में धैर्य, संघर्ष और संकल्प का सम्मान होता है, वही समाज प्रगति करता है। आज आवश्यकता इस बात की है कि हम सफलता की परिभाषा बदलें। सफलता केवल ऊँचे पद, अधिक धन या प्रसिद्धि का नाम नहीं है। वास्तविक सफलता वह है जिसमें व्यक्ति हर कठिनाई के बाद भी अपने मूल्यों, अपने उद्देश्य और अपने संकल्प को जीवित रखे। जो व्यक्ति गिरकर भी मुस्कराते हुए उठना जानता है, वही जीवन का सच्चा विजेता है।

अंततः यही कहा जा सकता है कि बल और बुद्धि मनुष्य को अवसर प्रदान करते हैं, लेकिन उन अवसरों को उपलब्धि में बदलने का कार्य दृढ़ संकल्प करता है। ऊँचाइयों तक पहुँचना निश्चित रूप से महत्वपूर्ण है, परंतु उससे कहीं अधिक महत्वपूर्ण है बार-बार गिरकर भी उसी उत्साह और विश्वास के साथ आगे बढ़ते रहना। इतिहास उन्हीं लोगों को याद रखता है जिन्होंने परिस्थितियों के सामने घुटने नहीं टेके, बल्कि हर हार को नई शुरुआत में बदल दिया। इसलिए यदि जीवन में स्थायी सफलता प्राप्त करनी है, तो अपने संकल्प को कभी कमजोर मत होने दीजिए, क्योंकि गिरकर उठने वाले कदम ही अंततः इतिहास की दिशा बदलते हैं।

राष्ट्रीय शिक्षा रत्न सम्मान में पहुंचीं डिप्टी सीएम दीया कुमारी

शिक्षा से ही बनेगा विकसित भारत, मेधावी स्टूडेंट्स को आगे बढ़ाना समाज की जिम्मेदारी : दीया कुमारी



भीम प्रज्ञा न्यूज

जयपुर । राष्ट्रीय शिक्षा रत्न सम्मान समारोह में उप मुख्यमंत्री दीया कुमारी ने प्रतिभाशाली विद्यार्थियों और शिक्षा के क्षेत्र में उत्कृष्ट योगदान देने वालों का सम्मान किया। इस अवसर पर उन्होंने कहा कि शिक्षा ही विकसित भारत की सबसे मजबूत नींव है और मेधावी विद्यार्थियों को आगे बढ़ाना केवल सरकार ही नहीं, बल्कि पूरे समाज की जिम्मेदारी है। उन्होंने युवाओं को शिक्षा के माध्यम से राष्ट्र निर्माण में सक्रिय भूमिका निभाने का आह्वान किया। स्वर्णकार सेवा दल की ओर से रविवार को बिड़ला सभागार में राष्ट्रीय शिक्षा रत्न सम्मान-2026 का आयोजन किया गया। कार्यक्रम में उप मुख्यमंत्री दीया कुमारी ने मुख्य अतिथि के रूप में शिरकत करते हुए विभिन्न स्कूल-कॉलेजों के मेधावी छात्र-छात्राओं को सम्मानित किया। समारोह के दौरान विद्यार्थियों को प्रमाण-पत्र, मेडल, स्मृति-चिह्न और स्टेशनरी सामग्री भेंट कर उनकी उपलब्धियों की सराहना की गई। समारोह में बड़ी संख्या में विद्यार्थी, अभिभावक, शिक्षक एवं समाज के विभिन्न वर्गों के लोग मौजूद रहे। पूरे कार्यक्रम के दौरान विद्यार्थियों के चेहरे पर सम्मान मिलने की खुशी साफ दिखाई दी, वहीं अभिभावकों ने भी अपने बच्चों की सफलता पर गर्व महसूस किया। दिया कुमारी ने कहा कि किसी भी राष्ट्र की प्रगति उसकी शिक्षा व्यवस्था पर निर्भर करती है। शिक्षा केवल रोजगार प्राप्त करने का माध्यम नहीं, बल्कि एक जिम्मेदार, संस्कारी और जागरूक नागरिक बनाने की प्रक्रिया है। डिप्टी सीएम ने की स्वर्णकार सेवा दल की इस पहल की सराहना

डिप्टी सीएम दीया कुमारी ने स्वर्णकार सेवा दल की इस पहल की सराहना

डिप्टी सीएम दीया कुमारी ने अपने संबोधन में सभी सेवा दल की इस पहल की सराहना करते हुए कहा कि समाज द्वारा प्रतिभाशाली विद्यार्थियों को सम्मानित करना अत्यंत प्रेरणादायी कार्य है। ऐसे आयोजन न केवल विद्यार्थियों का मनोबल बढ़ाते हैं, बल्कि उन्हें भविष्य में और बेहतर प्रदर्शन करने के लिए प्रेरित भी करते हैं। उन्होंने कहा कि इस तरह के सम्मान बच्चों को पहचान देता है, तो वे और अधिक आत्मविश्वास के साथ आगे बढ़ते हैं और दूसरे विद्यार्थियों के लिए भी प्रेरणा बनते हैं। दीया कुमारी ने अपने संबोधन में सभी शिक्षा से ही बनेगा विकसित भारत, मेधावी स्टूडेंट्स को आगे बढ़ाना समाज की जिम्मेदारी : दीया कुमारी

दैनिक भीम प्रज्ञा में प्रकाशित खबर का असर

8 दिन बाद हरकत में आया प्रशासन, गोदा का बास में शुरू हुआ ट्रांसफॉर्मर व पोल लगाने का कार्य

भीम प्रज्ञा न्यूज.सूरजगढ़।

सूरजगढ़ क्षेत्र के गांव रघुवीरपुरा (गोदा का बास) में अनुसूचित जाति के 18 परिवारों के आठ दिनों से अंधेरे में रहने की समस्या को लेकर दैनिक भीम प्रज्ञा में प्रमुखता से खबर प्रकाशित होने के बाद प्रशासन और बिजली विभाग हरकत में आ गया। रविवार सुबह करीब 9 बजे से बिजली विभाग के कर्मचारी मौके पर पहुंचकर नए बिजली पोल और ट्रांसफॉर्मर लगाने के कार्य में जुट गए।उल्लेखनीय है कि तेज आंधी के दौरान ट्रांसफॉर्मर गिर जाने से पूरे मोहल्ले की बिजली आपूर्ति टप हो गई थी। विभाग की ओर से सुनवाई नहीं होने पर ग्रामीणों ने निजी वाहन से खराब ट्रांसफॉर्मर स्वयं बिजली विभाग के कार्यालय पहुंचाया था। इसके बावजूद लगातार आठ दिनों तक बिजली बहाल नहीं होने से लोगों को भीषण गर्मी में भारी परेशानियों का सामना करना पड़ रहा था। ग्रामीण

नवनिर्मित सामुदायिक भवन एवं स्टेडियम का केन्द्रीय मंत्री भूपेंद्र यादव ने किया लोकार्पण, शिक्षा-खेल और कौशल पर दिया बल

भीम प्रज्ञा न्यूज.नीमराणा।

रमेशचंद्र । केन्द्रीय पर्यावरण, वन एवं जलवायु परिवर्तन मंत्री भूपेंद्र यादव ने रविवार को जाट बहरोड़ में नवनिर्मित सामुदायिक भवन एवं स्टेडियम का लोकार्पण किया। कार्यक्रम को संबोधित करते हुए उन्होंने कहा कि युवाओं को पुस्तकालयों, खेल मैदानों और कौशल विकास से जोड़कर ही क्षेत्र के समग्र विकास का मार्ग प्रशस्त किया जा सकता है। केन्द्रीय मंत्री ने कहा कि समाज की प्रगति केवल सरकारों के प्रयासों से नहीं, बल्कि जनसहभागिता और सकरात्मक सोच से संभव होती है। उन्होंने सामुदायिक भवन को सामाजिक गतिविधियों का केंद्र बनाने और इसका उपयोग समाजहित के कार्यों के लिए करने पर जोर दिया। कार्यक्रम के संयोजक सुरेंद्र सहित निर्माण कार्य से जुड़े सभी लोगों को समय से पूर्व निर्माण पूर्ण करने पर बधाई देते हुए उन्होंने कहा कि स्टेडियम केवल निर्माण तक सीमित नहीं रहने चाहिए। वहां नियमित खेल गतिविधियां संचालित हों ताकि बच्चे और युवा खेलों से जुड़कर स्वस्थ जीवन की ओर अग्रसर हों। उन्होंने सेवानिवृत्त सैनिकों से भी खेल गतिविधियों के संचालन में सहयोग देने का आह्वान किया। भूपेंद्र यादव ने कहा कि गांवों में ई-लाइब्रेरी स्थापित करने का उद्देश्य ग्रामीण विद्यार्थियों को अपने गांव में ही प्रतियोगी परीक्षाओं की बेहतर तैयारी का अवसर उपलब्ध कराना है। इससे विद्यार्थियों को बड़े शहरों में रहकर अनावश्यक खर्च नहीं करना पड़ेगा। उन्होंने जाट बहरोड़ क्षेत्र में भी ई-लाइब्रेरी स्थापित कराने की घोषणा की। उन्होंने कहा कि क्षेत्र के युवाओं को खेती के साथ-साथ कौशल विकास पर भी ध्यान देना होगा। औद्योगिक क्षेत्र के विस्तार के साथ रोजगार के नए अवसर उपलब्ध होंगे, जिनका लाभ उठाने के लिए युवाओं का दक्ष होना जरूरी है। केंद्र, सरकार विभिन्न योजनाओं के माध्यम से कौशल विकास को बढ़ावा दे रही है। केन्द्रीय मंत्री ने क्षेत्र की गौरवशाली सैन्य परंपरा का उल्लेख करते हुए शहीद सैनिकों को श्रद्धांजलि अर्पित की। उन्होंने कहा कि गांव-गांव में स्थापित शहीद स्मारक केवल स्मृति चिह्न नहीं, बल्कि नई पीढ़ी के लिए प्रेरणा के केंद्र हैं। इनका सम्मान, संरक्षण और नियमित रखरखाव समाज का दायित्व है। इस अवसर पर जिला प्रमुख बलबीर छिल्लर, जाट महासभा अध्यक्ष अमित, अलवर डेयरी चेयरमैन नितिन सांगवान, जिला अध्यक्ष महासिंह, पंचायत समिति प्रधान महेश गुप्ता, डॉ. शालू, केडी यादव, कैलाश चंद शर्मा, मनीष यादव, अनूप यादव, पवन यादव, विभिन्न ग्राम पंचायतों के सरपंच, जनप्रतिनिधि एवं बड़ी संख्या में ग्रामीण उपस्थित रहे।

कांग्रेस UCC जनसुनवाई का करेगी बहिष्कार : डोटासरा

भीम प्रज्ञा न्यूज

जयपुर । सरकार ने प्रदेश में समान नागरिक संहिता (यूसीसी) कानून बनाने के संबंध में आयोजित जनसुनवाई में विभिन्न राजनीतिक दलों को आमंत्रित किया है। पौसीसी अध्यक्ष गोविंद सिंह डोटासरा ने मुख्य सचिव को पत्र लिखकर कहा कि वे इस जनसुनवाई के आदेश को तत्काल प्रभाव से वापस लें। डोटासरा ने पत्र में कहा- सरकार ने अभी तक न तो इस कानून का मसौदा (ड्राफ्ट) तैयार किया है। न ही सुझाव और आपत्ति के लिए किसी पोर्टल या अन्य माध्यम से सार्वजनिक किया है। मसौदा सार्वजनिक किया जाना लोकतांत्रिक प्रक्रिया का आवश्यक हिस्सा होता है। सरकार बिना किसी मसौदे या ड्राफ्ट को सार्वजनिक किए समाज में जनसुनवाई के बहाने अनुचित बहस शुरू करना चाहती है, जो प्रदेश के सामाजिक समरसता के ताने-बाने पर सीधा प्रहार है और सामाजिक सौहार्द को बिगाड़ने वाला कदम है। डोटासरा ने कहा- इस प्रकार की बहस से विभिन्न धर्मों, जातियों एवं जनजातियों के मध्य अपने अधिकारों, परंपराओं एवं रीति-रिवाजों को लेकर गंभीर आशंकाएं हैं। इस प्रकार की जनसुनवाई से समाज के विभिन्न वर्गों के मध्य वैमनस्यता की भावना उत्पन्न होने की आशंका है। कांग्रेस पार्टी ऐसी किसी भी बहस का स्पष्ट रूप से विरोध करती है, जिससे प्रदेश की सामाजिक समरसता एवं सौहार्द प्रभावित होता हो।

आज का विद्यार्थी कल का बनाएगा भारत

उन्होंने कहा कि आज का विद्यार्थी ही कल का भारत बनाएगा। इसलिए युवाओं को केवल पढ़ाई में उत्कृष्ट प्रदर्शन तक सीमित नहीं रहना चाहिए, बल्कि समाज, संस्कृति और नैतिक मूल्यों के प्रति भी अपनी जिम्मेदारियों को समझना होगा।

होनहार बच्चों के सम्मान से शिक्षा का स्तर बेहतर होगा

उन्होंने कहा कि अगर हर समाज अपने होनहार बच्चों का सम्मान करेगा, तो निश्चित रूप से शिक्षा का स्तर और बेहतर होगा और युवाओं में आगे बढ़ने की नई ऊर्जा पैदा होगी। समारोह के दौरान सम्मानित होने वाले विद्यार्थियों में विशेष उत्साह देखने को मिला। मेधावी छात्र-छात्राओं ने इसे अपने जीवन का यादगार पल बताया। वहीं अभिभावकों ने कहा कि इस तरह के सम्मान बच्चों को आगे बढ़ने की नई प्रेरणा देते हैं और उनकी मेहनत को नई पहचान मिलती है।

सिर्फ अंक नहीं, संस्कार भी जरूरी

दीया कुमारी ने विद्यार्थियों से कहा कि जीवन में सफलता पाने के लिए मेहनत, अनुशासन और ईमानदारी सबसे महत्वपूर्ण हैं। उन्होंने कहा कि अच्छे अंक प्राप्त करना महत्वपूर्ण है, लेकिन उससे भी अधिक जरूरी अच्छा ईंसान बनना है। उन्होंने विद्यार्थियों से अपने माता-पिता, गुरुजनों और समाज के प्रति सम्मान बनाए रखने तथा अपनी प्रतिभा का उपयोग देश और समाज के विकास में करने का आह्वान किया।

सामाजिक संगठनों और समाजों से आग्रह प्रोत्साहित करने के लिए ऐसे सम्मान समारोह किया कि वे भी प्रतिभाशाली विद्यार्थियों को आयोजित करें।

घीलोड की बेटी डॉ. ज्योति यादव बनीं आर्मी मेडिकल कोर में कैप्टन, 7 जुलाई को गांव में होगा भव्य स्वागत

भीम प्रज्ञा न्यूज.नीमराणा।

रमेशचंद्र । उपखंड क्षेत्र के गांव घीलोड की बेटी डॉ. ज्योति यादव का आर्मी मेडिकल कोर में कैप्टन पद पर चयन हुआ है। उनकी इस उपलब्धि पर गांव में खुशी का माहौल है। 7 जुलाई को डॉ. ज्योति यादव के गांव पहुंचने पर ग्रामीणों द्वारा उनका भव्य स्वागत किया जाएगा। सूबेदार वीरेंद्र सिंह यादव ने बताया कि डॉ. ज्योति यादव, करण सिंह की पुत्री हैं। उन्होंने आर्मी मेडिकल कॉलेज से एमबीबीएस की पढ़ाई पूरी की है। ज्योति के पिता करण सिंह भारतीय सेना की आर्टिलरी कोर से हवलदार के पद सेवानिवृत्त हैं। पिता की सैन्य पृष्ठभूमि और परिवार के प्रोत्साहन ने ज्योति को बचपन से ही देश सेवा के लिए प्रेरित किया। कैप्टन ज्योति यादव ने बताया कि सेना की वर्दी पहनना उनका बचपन का सपना था, जिसे उन्होंने कड़ी मेहनत और परिवार के सहयोग से पूरा किया है। उन्होंने अपनी सफलता का श्रेय अपने माता-पिता और पूरे परिवार को दिया। ज्योति यादव को वर्तमान में

विवेकानंद स्कूल के प्रिंसिपल विनोद कुमार सैनी बने इंडोकिक एसोसिएशन राजस्थान के प्रदेश अध्यक्ष


भीम प्रज्ञा न्यूज.चिड़वा।

मंडेला रोड स्थित विवेकानंद स्कूल के प्रिंसिपल विनोद कुमार सैनी को इंडोकिक फेडरेशन द्वारा 'इंडोकिक एसोसिएशन राजस्थान' का प्रदेश अध्यक्ष नियुक्त किया गया है। खेल जगत में पिछले तीन वर्षों से निरंतर उत्कृष्ट योगदान देने के फलस्वरूप उन्हें यह महत्वपूर्ण जिम्मेदारी सौंपी गई है। अपनी नियुक्ति पर प्रसन्नता व्यक्त करते हुए सैनी ने इंडोकिक फेडरेशन के राष्ट्रीय अध्यक्ष सतीश चंद्र का आभार व्यक्त किया। उन्होंने संकल्प लेते हुए कहा, 'मैं राजस्थान में इंडोकिक खेल के विकास और संगठन को नई ऊंचाइयों पर ले जाने के लिए पूरी निष्ठा और तत्परता से कार्य करूंगा।' उनकी इस उपलब्धि से क्षेत्र के खेल प्रेमियों में हर्ष का माहौल है।

अरावली चेतना संस्थान के साथ मिलकर 25 हजार पेड़ पौधे लगाने का है लक्ष्य किशोरपुरा गांव में पेड़ लगाकर की शुरुआत

भीम प्रज्ञा न्यूज.उदयपुरवाटी।

सुमेर मीणा । अरावली चेतना संस्थान सेवा उदयपुरवाटी के संयोजक के के सैनी के नेतृत्व में उदयपुरवाटी क्षेत्र में 25000 पेड़ पौधे लगाने का लक्ष्य रखा है जिसकी शुरुआत उदयपुरवाटी क्षेत्र का गांव किशोरपुरा में पांच प्रजातियों के पेड़ पौधे लगाकर की गई है। अरावली चेतना संस्थान के साथ मिलकर पेड़ लगाओ पर्यावरण बचाओ के तहत 25000 पेड़ पौधे लगाने का लक्ष्य है। पेड़ पौधे उदयपुरवाटी क्षेत्र में स्थित मंदिर स्कूल सरकारी प्राइवेट कार्यालय सहित आदि जगह लगाए जाएंगे। पेड़ पौधों की रखरखाव सुरक्षा रखने का भी संकल्प लिया है। हम सब का कर्तव्य है कि अधिक से अधिक पेड़ लगाकर पर्यावरण को बचाया जाए।



अन्य विषयों से हटकर है आर्ट्स एंड क्राफ्ट का अध्यापन

आज भले ही हमारे आसपास हजारों जॉब ऑप्शंस उपलब्ध हों मगर जिन लोगों का मन शिक्षण में लगता है, उनके लिए आज भी यह बाकी सारे प्रोफेशन से ऊपर है। यूं तो हर विषय का अध्यापन अपनी खास विशेषताएं लिए हुए होता है मगर आर्ट्स एंड क्राफ्ट का अध्यापन अन्य विषयों से हटकर है। आज, जबकि बच्चों के विकास पर जोर दिया जा रहा है, ऐसे में स्कूली स्तर पर आर्ट्स एंड क्राफ्ट टीचर की मांग बढ़ रही है। अगर आप भी आर्ट्स एंड क्राफ्ट टीचर बनने की चाह रखते हैं, तो इसके लिए आपको कुछ खास डिग्री/ डिप्लोमा/ सर्टिफिकेट हासिल करना होगा। ध्यान रहे, आर्ट्स एंड क्राफ्ट के तहत बहुत-से फील्ड्स आते हैं, जैसे ड्रॉइंग, पेंटिंग, थियेटर, हैंडिक्राफ्ट्स, फोटोग्राफी, पेपर आर्ट, पॉन्टर, क्ले मॉडलिंग आदि। हर कला एक हुनर है और इसे सिखाना, इससे भी बड़ा हुनर।

जरूरी क्वालिफिकेशन

यूजीसी द्वारा मान्यता प्राप्त किसी सरकारी/प्रायवेट कॉलेज से आर्ट का नियमित ग्रेजुएट डिग्री कोर्स। किसी प्रतिष्ठित कॉलेज या ट्रेनिंग सेंटर/ इंस्टीट्यूट से 1 या 2 वर्ष का आर्ट का डिप्लोमा कोर्स। किसी सरकारी कॉलेज से 6 माह का आर्ट एप्रिसिएशन सर्टिफिकेशन कोर्स। इन सभी कोर्सेज में थ्योरी और प्रैक्टिकल दोनों महत्वपूर्ण होते हैं। ये कोर्स करने से आप कला के तकनीकी पक्ष को अच्छी तरह समझने लगते हैं। साथ ही आपको क्लासरूम मैनेजमेंट, टीचिंग इविवमेंट आदि के बारे में भी सीखने को मिलता है। अपने ज्ञान को विस्तार देने के लिए आप कहीं शॉर्ट-टर्म इंटरनशिप भी कर सकते हैं। ऐसा करने से नियमित जॉब करने से पहले आपका आत्मविश्वास भी बढ़ेगा।

कौन होता है अच्छा आर्ट्स एंड क्राफ्ट टीचर

एक अच्छा आर्ट्स एंड क्राफ्ट टीचर बनने के लिए केवल अकादमिक क्वालिफिकेशन ही पर्याप्त नहीं है। इसके लिए आपमें कुछ और गुण होना भी बेहद जरूरी है, जैसे:

- आपमें कला और उसके अध्यापन को लेकर पैशन हो।
- आप विद्यार्थियों के साथ सहज तालमेल बिठा लेते हों और आपमें उन्हें प्रेरित करने की क्षमता हो।
- आप अथाह धैर्य के स्वामी हों। कला और शिक्षण दोनों ही धैर्य मांगते हैं।
- आप हर वक्त कुछ नया सोचने की क्षमता रखते हों।
- आप सिखाने के साथ-साथ खुद नया सीखते रहने को भी तत्पर हों।
- विभिन्न शिक्षण तकनीकों पर आपकी मजबूत पकड़ हो।

कंपनी के ब्रांड नेम के बजाय अपनी प्रतिभा पर विश्वास कर रहे हैं प्रोफेशनल्स

आजकल अनेक प्रोफेशनल्स किसी कंपनी के एम्प्लॉयी के तौर पर कई-कई घंटे और वह भी असुविधाजनक समय पर, काम करने के बजाय फ्रीलांसर के तौर पर काम करना पसंद कर रहे हैं। अपने करियर को आगे बढ़ाने के लिए वे किसी कंपनी के ब्रांड नेम पर निर्भर रहने के बजाय अपनी प्रतिभा पर विश्वास कर रहे हैं।

यह बात खास तौर पर क्रिएटिव फील्ड से जुड़े लोगों पर लागू होती है, जैसे फोटोग्राफर, राइटर, कॉपी एडिटर, पेंटर, फैशन डिजाइनर, ग्राफिक डिजाइनर, कार्टूनिस्ट आदि। फ्रीलांसर के तौर पर आप ऐसे कई बंधनों से मुक्त हो जाते हैं, जो किसी कंपनी के रेगुलर एम्प्लॉयी के तौर पर आपको मानने पड़ते हैं।

काम के घंटे

फ्रीलांसर को 9 से 5 बजे तक ऑफिस में बैठकर काम नहीं करना होता। अगर आप सुबह देर से उठते हैं और रात देर तक काम करना चाहते हैं, तो फ्रीलांसर के तौर पर आप ऐसा कर सकते हैं। फ्रीलांसिंग में सबसे बड़ा फायदा यह है कि आप अपनी सुविधा से अपना काम का समय चुन सकते हैं।

ऑफिस पॉलिटिक्स

हर ऑफिस में खेमबाजी, राजनीति आदि होती ही है। कोई आपके काम का श्रेय लेने की फिराक में रहता है, कोई पीछे आपकी बुराई करता है। कई लोग ऐसे माहौल में असहज हो जाते हैं और अपना सर्वश्रेष्ठ काम नहीं कर पाते। अगर आप ऐसे लोगों में से हैं, जिन्हें इस तरह का माहौल कतई बर्दाश्त नहीं, तो फ्रीलांसिंग आपके लिए बेहतर ऑप्शन हो सकता है। यहां बस आप हैं और आपका काम है।



सैलरी

आपको मैनेजमेंट के साथ अपने वेतन और वेतनवृद्धि को लेकर मोलभाव नहीं करना होता। एक बार आपने खुद को फ्रीलांसर के तौर पर स्थापित कर लिया, तो आप जो उचित समझें, उतना पैसा डिमांड कर सकते हैं। अगर आपका नाम हो गया, तो क्लाइंट्स आपकी डिमांड के अनुसार पैसा देने को तैयार रहेंगे।

बॉस

नौकरी करते हुए केवल अच्छा काम करना ही पर्याप्त नहीं होता, आपको अपने बॉस को भी खुश रखना होता है। तभी आपके काम को पहचान (और आपको तस्करी) मिलती है। मगर फ्रीलांसर के सामने ऐसी कोई मजबूरी नहीं होती। अगर आप अपने काम से अपने क्लाइंट्स को संतुष्ट कर दें, तो आपको मार्केट में पहचान मिल जाएगी। फिर वह क्लाइंट तो दोबारा आपके पास आएगा ही, दूसरे क्लाइंट्स भी आपका नाम सुनकर आपसे संपर्क करेंगे। यदि अधिक ऑफर्स हों, तो आप अपनी पसंद से क्लाइंट्स चुन सकते हैं।

ऐसे लोगों के लिए काम करना जरूरी नहीं होता, जिन्हें आप पसंद नहीं करते।

ऑफिस एटिकेट

ऑफिस में आपसे अपेक्षा की जाती है कि आप एक खास तरह से खुद को प्रस्तुत करें। आपको अपने कपड़ों, अपनी बोलचाल, बॉडी लैंग्वेज आदि का लगातार ध्यान रखना होता है। जब आप फ्रीलांसर के तौर पर

घर से ही काम करते हैं, तो आप चाहे जैसे कपड़े पहन सकते हैं, बीच में किसी से बिदास गपशप भी कर सकते हैं। कुर्सी पर पैर चढ़ाकर काम करना चाहते हैं, तो इसके लिए भी यहां कोई आपको नहीं टोकेगा।



चुनौतियां भी कम नहीं

ऐसा नहीं है कि फ्रीलांसिंग में मजा ही मजा है। इसमें आपको मेहनत तो करनी ही होती है, साथ ही इसमें खतरा भी है। यहां आपको हर महीने तयशुदा दिन तयशुदा सैलरी नहीं मिलती। जब जितना काम किया, उस हिसाब से पैसे मिलेंगे। अपनी मार्केटिंग आपको खुद करनी होती है। नेटवर्किंग, पीआर, क्लाइंट मैनेजमेंट आदि अच्छा होने पर ही फ्रीलांसर के रूप में आप सफल रह सकते हैं। यह काम अपना बिजनेस चलाने की तरह ही है। अच्छा-बुरा जो भी हो, उसके लिए आप ही जिम्मेदार होते हैं बेहतर यही होगा कि जॉब छोड़ने से पहले आप फ्रीलांसिंग की दुनिया की जांच-परख कर लें। यहां सबसे बड़ी चुनौती मार्केट में खुद को स्थापित करना होता है। स्थापित होने में, क्लाइंट्स को आकर्षित करने में समय भी लगता ही है। अगर आप जॉब छोड़कर फ्रीलांसिंग करने की सोच रहे हैं, तो समझदारी इसी में है कि आप एकाध साल गुजारा करने जितना पैसा अलग से सुरक्षित रखें। वैसे बेहतर यही होगा कि आप जॉब में रहते हुए फ्रीलांसिंग शुरू कर दें और यह काम जम जाने के बाद ही जॉब छोड़ें।

आसान नहीं, चुनौतीपूर्ण है टेलिफोनिक इंटरव्यू



आजकल अक्सर कंपनियां नौकरियों के लिए उम्मीदवारों को शॉर्ट-लिस्ट करने, इंटरव्यू का खर्च कम करने या फिर दूसरे शहरों के उम्मीदवारों की स्क्रीनिंग के लिए टेलिफोनिक इंटरव्यू लेती हैं। जो भी हो, आखिरकार यह है तो जॉब इंटरव्यू ही और अगर आप ऐसा इंटरव्यू दे रहे हैं, तो आपके लिए यह अधिक चुनौतीपूर्ण है क्योंकि आपको केवल अपनी आवाज से ही इंटरव्यूअर को प्रभावित करना है।

आपको यह भी लग सकता है कि टेलिफोनिक इंटरव्यू देना तो आसान है क्योंकि यहां आपको इंटरव्यू बोर्ड को अपने कपड़ों, बॉडी लैंग्वेज आदि से इम्प्रेस नहीं करना लेकिन यह बात पूरी तरह सच नहीं है। चूंकि इंटरव्यूअर आपको देख नहीं सकता, सो वह आपके प्रत्येक जवाब का अधिक बारीकी से अध्ययन करेगा। ऐसे में हर सवाल का जवाब बिल्कुल सटीक होना जरूरी हो जाएगा। बेहतर यही होगा

कि आप अपने टेलिफोनिक इंटरव्यू की अच्छी-खासी तैयारी कर लें। आम तौर पर उम्मीदवार को पहले से ही इंटरव्यू कॉल के दिन और समय के बारे में सूचित कर दिया जाता है। उस हिसाब से नियत दिन और समय पर तैयार रहें। अगर आपको अचानक ऐसे समय कॉल आ जाता है, जब आप किसी शोर-गुल वाली जगह पर या फिर बाथरूम में हैं, तो क्षमा मांगते हुए उनसे कहिए कि कृपया थोड़ी देर बाद कॉल करें। मगर ध्यान रखें, हो सकता है कि आपको त्वरित तौर पर इंटरव्यू देना ही पड़े, सो इसके लिए तैयार रहें।

इंटरव्यू से पहले

फोन इंटरव्यू कई लोगों के लिए डरावने भी हो सकते हैं क्योंकि आप सामने वाले को देख नहीं पाते और इंटरव्यूअर आपकी आवाज के टोन से आपके बारे में राय बनाएगा। कुछ तैयारी करके आप इस इंटरव्यू को आसान बना सकते हैं:

- अपना रेज्यूमे अपने सामने ही रखें।
- कागज और पेन तैयार रखें, ताकि कुछ नोट करने का काम पड़े तो यहां-वहां दूढ़ना न पड़े।
- कंपनी के बारे में पहले से जानकारी एकत्र करके रखें। इंटरव्यू के दौरान यह जानकारी आपकी पहुंच के भीतर होना चाहिए।

- अपनी उपलब्धियों की सूची उदाहरण सहित तैयार रखें। टेलिफोनिक इंटरव्यू का यह एक बड़ा फायदा है कि आप लिखी हुई सूची में से पढ़कर सुना सकते हैं।
- यह सुनिश्चित कर लें कि इंटरव्यू के दौरान आपके आसपास कोई शोर-गुल या किसी तरह का व्यवधान न हो। बच्चे, मित्र या पालतू आकर आपको डिस्टर्ब न करें। रेडियो-टीवी बंद हो। आसपास कोई दूसरा फोन भी न हो, जो अचानक इंटरव्यू के बीच बज उठे।
- अपने फोन में कॉल वेटिंग को स्विच ऑफ कर लें, ताकि इंटरव्यू कॉल के दौरान व्यवधान न हो।
- अगर इंटरव्यू मोबाइल फोन पर दे रहे हैं, तो फोन को पहले ही पूरी तरह चार्ज कर लेना न भूलें।
- फोन पर इंटरव्यू देने की प्रैक्टिस करें और अपनी आवाज को रेकॉर्ड करके सुनें। उसमें जो भी कमी लगे, उसे सुधारने का प्रयास करें।
- माना कि इंटरव्यूअर आपको देख नहीं सकता लेकिन अगर आप इंटरव्यू के दौरान थोड़े फॉर्मल कपड़े पहनेंगे, तो इसका मनोवैज्ञानिक प्रभाव पड़ेगा और आप प्रोफेशनलिज्म से इंटरव्यू दे पाएंगे।
- पानी का ग्लास जरूर अपने पास रखें।



विंबलडन में बदल रही है चैंपियनों की किस्मत !स्वितातेक बाहर, दिमित्रोव-कीज ने बचाई उम्मीदें

लंदन, एजेंसी। विंबलडन 2026 में लगातार ऐसे नतीजे सामने आ रहे हैं, जिन्होंने टेनिस प्रशंसकों को चौंका दिया है। महिला एकल में जहां मौजूदा चैंपियन इगा स्वितातेक का सफर तीसरे दौर में ही खत्म हो गया, वहीं अनुभवी खिलाड़ियों ग्रिगोर दिमित्रोव और मैडिसन कीज ने शानदार प्रदर्शन करते हुए चौथे दौर में जगह बना ली। बड़े उलटफेर और रोमांचक मुकाबलों ने इस बार के विंबलडन को और दिलचस्प बना दिया है।

एलेक्जेंड्रा एला ने रचा इतिहास, स्वितातेक को किया बाहर

21 वर्षीय फिलीपींस की एलेक्जेंड्रा एला ने टूर्नामेंट का सबसे बड़ा उलटफेर करते हुए मौजूदा चैंपियन और तीसरी वरीयता प्राप्त इगा स्वितातेक को 7-6(9), 6-2 से हराया।



पहले सेट के टाईब्रेक में दो सेट प्वाइंट बचाने के बाद एला ने पूरे मैच पर अपना नियंत्रण बना लिया। इस जीत के साथ वह ग्रैंड स्लैम



के दूसरे सप्ताह में पहुंचने वाली फिलीपींस की पहली खिलाड़ी बन गई। पिछले कुछ महीनों से शानदार फॉर्म में चल रही एला ने एक बार

फिर साबित कर दिया कि वह बड़े खिलाड़ियों को चुनौती देने का दम रखती हैं। अब उनका सामना 13वीं वरीयता प्राप्त जैस्मीन पाओलिनी से होगा।

दिमित्रोव की दमदार वापसी, पांच सेट तक चला रोमांच

पुरुष एकल में बुल्गारिया के ग्रिगोर दिमित्रोव ने इटली के माटेओ बेरेट्टिनी को 6-3, 6-4, 3-6, 5-7, 6-3 से हराकर चौथे दौर में जगह बनाई। तीन घंटे 32 मिनट तक चले मुकाबले में दिमित्रोव ने शुरुआती दो सेट आसानी से जीत लिए थे, लेकिन बेरेट्टिनी ने शानदार वापसी कर मैच को निर्णायक सेट तक पहुंचा दिया। निर्णायक सेट में दिमित्रोव ने अनुभव का शानदार प्रदर्शन किया और महत्वपूर्ण समय पर सर्विस ब्रेक हासिल कर

जीत दर्ज की। मैच के बाद उन्होंने कहा, 'पिछले साल की निराशा के बाद इस कोर्ट पर जीत हासिल करना मेरे लिए बेहद खास है। यह सिर्फ जीत या हार की बात नहीं है, बल्कि हर चुनौती को पार करने के बारे में है।' अब चौथे दौर में उनका सामना ब्रिटेन के वाइल्ड कार्ड खिलाड़ी आर्थर फेरी से होगा।

कीज ने दिखाई चैंपियन जैसी वापसी

महिला एकल में अमेरिका की 26वीं वरीयता प्राप्त मैडिसन कीज ने पहला सेट गंवाने के बावजूद अमांडा अनिसिमोवा को 3-6, 6-2, 6-3 से हराकर अंतिम-16 में जगह बनाई। कीज की यह लगातार 10वीं ग्रास कोर्ट जीत रही और वह करियर में छठी बार विंबलडन के चौथे दौर में पहुंची हैं। अनिसिमोवा ने पहले सेट में शानदार शुरुआत की थी, लेकिन दूसरे

और तीसरे सेट में सात डबल फॉल्ट उनकी हार की बड़ी वजह बने। दूसरी ओर कीज ने अपने दमदार बेसलाइन शॉट्स और सटीक सर्विस के दम पर मैच का रुख पूरी तरह बदल दिया। अब उनका सामना चेक गणराज्य की लिंडा नोस्कोवा से होगा।

खिताब की दौड़ हुई और रोमांचक

स्वितातेक और दूसरी वरीयता प्राप्त एलेना रायबाकिना के बाहर होने से महिला वर्ग पूरी तरह खुल गया है। वहीं दिमित्रोव और कीज जैसे अनुभवी खिलाड़ियों ने यह संकेत दे दिया है कि इस बार विंबलडन में अनुभव और धैर्य भी खिताब की दौड़ में बड़ी भूमिका निभा सकते हैं। चौथे दौर के मुकाबलों के साथ टूर्नामेंट अब और रोमांचक होने की उम्मीद है।

ईशान बोले-हमने परफेक्ट टीम चुनी थी

दूसरे टी-20 मुकाबले में हार के बाद ईशान किशन ने टीम चयन पर उठ रहे सवाल का दिया जवाब



लंदन(एजेंसी)। मैनेज्मेन्ट में खेले गए दूसरे टी20 मुकाबले में हार के बाद ईशान किशन ने टीम चयन पर उठ रहे सवालों का जवाब दिया। ऑफ स्पिनर की कमी को लेकर पूछे गए सवाल पर उन्होंने साफ कहा कि टीम प्रबंधन ने सर्वश्रेष्ठ संयोजन के साथ मैदान में उतरने का फैसला किया था। ईशान ने कहा, 'नहीं, मेरा मानना है कि हमने परफेक्ट टीम चुनी थी। जब आप मैच नहीं जीतते हैं तो बहुत सारे सवाल और अगर-मगर सामने आने लगते हैं। लेकिन हमारे सभी गेंदबाज बेहतरीन हैं। उन्होंने पहले भी अलग-अलग परिस्थितियों में टीम को जीत दिलाई है। सपाट विकेटों पर भी विकेट निकाले हैं। इसलिए मुझे नहीं लगता कि टीम चयन के लिहाज से हम कुछ अलग कर सकते थे।'

विदेशी परिस्थितियों को बेहतर समझना होगा

हालांकि ईशान ने माना कि भारतीय टीम को इंग्लैंड की परिस्थितियों के अनुसार खुद को बेहतर ढंग से ढालने की जरूरत है। उन्होंने कहा, 'हमें यह समझना होगा कि परिस्थितियां कैसी हैं और हम उनमें कैसे बेहतर प्रदर्शन कर सकते हैं। हम भारत के बाहर खेल रहे हैं, इसलिए बल्लेबाज और गेंदबाज दोनों को यह समझना होगा कि यहां की पिच हमसे क्या मांगती है। सिर्फ एक बल्लेबाज या एक गेंदबाज अंतर नहीं ला सकता। पूरी टीम को मिलकर यह समझना होगा कि हम कहाँ सुधार कर सकते हैं।'

हमें 20 रन और जोड़ने होंगे

ईशान किशन का मानना है कि भारत लगातार अपनी पारियों के आखिरी ओवरों में गति खो रहा है, जिससे टीम 15-20 रन पीछे रह जा रही है। उन्होंने कहा, 'हमें यह देखना होगा कि हम अतिरिक्त 20 रन कहाँ से बना सकते हैं। चाहे चौके-छक्कों से या बड़े मैदानों में गैप्स का बेहतर इस्तेमाल करके। इंग्लैंड के बल्लेबाज यहां की परिस्थितियों को हमसे बेहतर समझते हैं।'

इंग्लैंड ने बनाई सीरीज में बढ़त

भारत ने पहले बल्लेबाजी करते हुए ईशान किशन (49), अभिषेक शर्मा (43) और कप्तान श्रेयस अय्यर (37) की पारियों की मदद से 190/7 का स्कोर बनाया। जवाब में इंग्लैंड ने जैकब बेथेल की नाबाद 76 रन की शानदार पारी के दम पर 19 ओवर में 191/6 बनाकर मुकाबला चार विकेट से जीत लिया। भारत की हार में 17वां ओवर निर्णायक साबित हुआ, जिसमें रवि बिश्नोई ने 29 रन खर्च किए।

खत्म हो गई मुरली विजय और दिनेश कार्तिक के बीच दुश्मनी

चेन्नई, एजेंसी। एक समय भारतीय क्रिकेट के सबसे चर्चित विवाद का हिस्सा रहे मुरली विजय और दिनेश कार्तिक अब शायद पुराने मतभेदों को पीछे छोड़ चुके हैं। तमिलनाडु क्रिकेट एसोसिएशन के वार्षिक समारोह में मुख्य अतिथि के तौर पर पहुंचे मुरली विजय ने अपने संबोधन के दौरान दिनेश कार्तिक को लेकर ऐसी बातें कहीं, जिसने क्रिकेट प्रशंसकों को हैरान कर दिया। वर्षों तक एक-दूसरे से दूरी बनाए रखने वाले विजय ने सार्वजनिक मंच से कार्तिक की तारीफ करते हुए उन्हें अपना बेहद अजीज दोस्त बताया।

मंच से दिनेश कार्तिक की जमकर तारीफ

अपने भाषण में मुरली विजय ने कहा कि वह बचपन से दिनेश कार्तिक को खेलते हुए देख रहे हैं और उनके खेल के हमेशा प्रशंसक रहे हैं। उन्होंने कहा, 'अब मुझे दिनेश कार्तिक के बारे में बात करनी है। यह सुनने में थोड़ा अजीब लग सकता है, लेकिन मैं उन्हें बचपन से देखता आया हूं। वह तमिलनाडु के इतिहास के सर्वश्रेष्ठ विकेटकीपर-बल्लेबाज हैं। वह एक बेहद गतिशील व्यक्तित्व के मालिक और मेरे बेहद अजीज दोस्त हैं।'

विजय ने आगे कहा, 'मैंने नॉन-स्ट्राइकर एंड से कई बार उनकी बल्लेबाजी को करीब से देखा है। उनके जैसा खेलते हुए मैंने किसी और को नहीं देखा। वह शानदार क्रिकेटर हैं। उनके अनुभव और क्रिकेट की समझ ने मेरे करियर में काफी मदद की है और इसके लिए मैं मंच से उनका दिल से धन्यवाद करना चाहता हूं।'

संजू सैमसन के समर्थन में उतरे अंबाती रायडू

लंदन। इंग्लैंड के खिलाफ दूसरे टी20 मुकाबले में 15 वर्षीय वैभव सूर्यवंशी को अंतरराष्ट्रीय डेब्यू का मौका मिला, जबकि विकेटकीपर बल्लेबाज संजू सैमसन को प्लेइंग इलेवन से बाहर कर दिया गया। इस फैसले के बाद भारत के पूर्व बल्लेबाज अंबाती रायडू ने संजू के समर्थन में सोशल मीडिया पर भावुक संदेश साझा किया। रायडू ने कहा कि सूर्यवंशी का डेब्यू जश्न मनाने लायक है, लेकिन संजू सैमसन के हालिया योगदान को भी नजरअंदाज नहीं किया जाना चाहिए।

रायडू ने एक्स (पूर्व में ट्विटर) पर लिखा, 'आइए संजू सैमसन के बारे में भी एक पल सोचें। वैभव को डेब्यू करते देखना बेहद खुशी की बात है और इसका जश्न मनाया जाना चाहिए, लेकिन यह मत भूलिए कि सिर्फ तीन टी20 मैच पहले संजू टी20 विश्व कप में 'प्लेयर ऑफ द टूर्नामेंट' थे। मुझे उम्मीद है कि वह दमदार वापसी करेंगे। साथ ही मैं वैभव सूर्यवंशी के लंबे और रिकॉर्ड तोड़ने वाले करियर की भी शुभकामनाएं देता हूं।' संजू सैमसन पहले टी20 मुकाबले में सिर्फ सात गेंदों पर एक रन बनाकर आउट हो गए थे। इसके बाद टीम प्रबंधन ने बल्लेबाजी क्रम में बदलाव करते हुए युवा वैभव सूर्यवंशी को मौका दिया।

क्या था दोनों के बीच विवाद?

मुरली विजय और दिनेश कार्तिक के बीच का विवाद 2010 के शुरुआती वर्षों में सामने आया था। उस समय दोनों तमिलनाडु और भारतीय टीम के लिए साथ खेलते थे और बेहद करीबी दोस्त माने जाते थे। बाद में दिनेश कार्तिक और उनकी तत्कालीन पत्नी निकिता वंजारा का रिश्ता टूट गया। इसके बाद निकिता ने मुरली विजय से शादी कर ली। इस घटना के बाद दोनों खिलाड़ियों के बीच दूरियां बढ़ गईं। हालांकि, दोनों ने कभी भी सार्वजनिक रूप से एक-दूसरे के खिलाफ बयानबाजी नहीं की।

शानदार वापसी की

निजी जीवन में बड़े झटके के बावजूद दिनेश कार्तिक ने क्रिकेट में शानदार वापसी की। उन्होंने खुद को भारत के भरोसेमंद फिनिशर के रूप में स्थापित किया और कई यादगार पारियां खेलीं। बाद में उन्होंने भारतीय स्वदेशी स्टार दीपिका पल्लीकल से शादी की। हाल ही में क्रिकेट से संन्यास लेने के बाद वह आईपीएल टीम रॉयल चैलेंजर्स बेंगलुरु के स्पोर्ट्स स्टार्फ का हिस्सा हैं और क्रिकेट कमेंट्री व विश्लेषण में भी सक्रिय हैं। मुरली विजय के इस भावुक बयान को सोशल मीडिया पर काफी सराहा जा रहा है।



प्रज्ञानंद ब्लिट्ज में पिछड़े, अलीरेजा ने बढ़त बनाई

जागरेब(एजेंसी)। भारतीय ग्रैंडमास्टर आर प्रज्ञानंद ग्रैंड चेस टूर के क्रोएशिया चरण में रैंपिड वर्ग वाला अपना शानदार फॉर्म दोहराने में नाकाम रहे और ब्लिट्ज वर्ग के शुरुआती नौ दौर में सिर्फ 3.5 अंक ही हासिल कर पाए। इस बीच फ्रांस के अलीरेजा फिरोजा ने शानदार खेल दिखाते हुए एकल बढ़त बना ली है। प्रतियोगिता में अब सिर्फ एक दिन का खेल बाकी है।

प्रज्ञानंद चौथे स्थान पर खिसके

अलीरेजा ने तेज खेल वाले प्रारूप में कमाल का खेल दिखाया और नौ में से आठ अंक हासिल किए। उन्होंने 20 अंक के साथ अपने सबसे करीबी प्रतिद्वंद्वियों उज्बेकिस्तान के नोदिरबेक अब्दुसतोरोव और फ्रांस के मैक्सिम वाचियेर लाग्रेव पर तीन अंक की बढ़त बना ली है। प्रज्ञानंद 15.5 अंक के साथ चौथे स्थान पर खिसक गए, जबकि विश्व चैंपियन डी गुकेश का दिन भी औसत रहा और वे 14 अंक के साथ पांचवें स्थान पर हैं। ग्रैंड चेस टूर के इतिहास में सबसे दमदार प्रदर्शन में से एक में अलीरेजा ने



आधे खिलाड़ियों को कम से कम सात अंक पीछे छोड़ दिया है। जर्मनी के विन्सेंट कीमर 13 अंक के साथ छठे स्थान पर हैं। नीदरलैंड के अनीश गिरी उससे आधा अंक पीछे हैं, जबकि रोमानिया के डीक बोगदान डैनियल के 11.5 अंक हैं। नीदरलैंड के जोर्डन वैन फोरेस्ट उनसे दो अंक और पीछे हैं, जबकि क्रोएशिया के इवान सारिक सिर्फ पांच अंक के साथ सबसे नीचे हैं।

ब्लिट्ज वर्ग में नौ दौर का खेल शेष

रैंपिड वर्ग के बाद अलीरेजा के साथ संयुक्त रूप से शीर्ष पर चल रहे प्रज्ञानंद ब्लिट्ज वर्ग में अपनी लय खो बैठे। दिन की शुरुआत कीमर पर जीत के साथ करने के बाद प्रज्ञानंद ने गिरी के साथ अगली बाजी ड्रॉ खेली लेकिन फिर लगातार चार हार ने उनके आत्मविश्वास को कम कर दिया। टूर्नामेंट के चौथे दिन भारतीय खिलाड़ी ने आठ में से 3.5 अंक जुटाए। गुकेश के लिए भी स्थिति

काफी अलग नहीं थी लेकिन उन्होंने प्रज्ञानंद से आधा अंक अधिक हासिल किया। सबसे कम उम्र के विश्व चैंपियन ने चार बाजी गंवाई। ब्लिट्ज वर्ग में अब भी नौ दौर खेले जाने बाकी हैं लेकिन शीर्ष स्थान शायद पहले ही तय हो चुका है। अगर प्रज्ञानंद इस टूर्नामेंट के आखिरी दिन लय वापस पा लेते हैं तो उनके पास अब भी पोजिशन पर जगह बनाने का मौका होगा।



सह-मेजबान कनाडा का सफर समाप्त

● लगातार दूसरी बार विश्व कप के क्वार्टर फाइनल में मोरक्को

ह्यूस्टन। फीफा विश्व कप 2026 के राउंड ऑफ-16 मुकाबले में मोरक्को ने सह-मेजबान कनाडा को 3-0 से हराकर लगातार दूसरी बार क्वार्टर फाइनल में जगह बना ली। स्टार मिडफील्डर अज्जेदीन औनाही ने दूसरे हाफ में दो गोल दागे, जबकि इंजरी टाइम में सुफियान रहीमी ने तीसरा गोल कर जीत पर मुहर लगा दी। अब मोरक्को का सामना 9 जुलाई को बोस्टन में होने वाले क्वार्टर फाइनल में फ्रांस और पराग्वे के बीच होने वाले मुकाबले की विजेता टीम से होगा।

पहले हाफ में कनाडा का दबदबा, लेकिन गोल नहीं

मुकाबले की शुरुआत में कनाडा ने शानदार खेल दिखाया और लगातार आक्रमण करते हुए मोरक्को की रक्षा पॉवर पर दबाव बनाया। मैच का पहला बड़ा मौका कनाडा को मिला, जब अली अहमद के पास पर तानी ओलुवसेयी गोलकीपर के सामने पहुंच गए। हालांकि, मोरक्को के कनाडा में जन्मे गोलकीपर यासीन ब्नू ने शानदार बचाव कर अपनी टीम को शुरुआती झटका लगने से बचा लिया। पहले हाफ में मोरक्को को उस समय बड़ा झटका लगा, जब टूर्नामेंट के उनके शीर्ष स्कोरर इस्माइल साहबारी मांसपेशियों में चोट के कारण 22वें मिनट में मैदान छोड़ने पर मजबूर हो गए। उनकी जगह सुफियान रहीमी को उतारा गया।

दूसरे हाफ में औनाही का जलवा

ब्रेक के बाद मोरक्को ने पूरी तरह मैच का रुख बदल दिया। 50वें मिनट में अशरफ हाकिमी के शानदार सेट-पीस पास पर अज्जेदीन औनाही ने बॉक्स के बाहर से बेहतरीन पहली टाइमिंग वाला शॉट लगाकर गेंद को नेट में पहुंचा दिया और मोरक्को को 1-0 की बढ़त दिलाई। इस गोल के बाद मोरक्को का आत्मविश्वास बढ़ गया, जबकि कनाडा की टीम दबाव में आ गई। 82वें मिनट में तेज जवाबी हमले के दौरान ब्राह्मि डियाज के पास पर औनाही ने अपना दूसरा गोल दागते हुए स्कोर 2-0 कर दिया।

रहीमी ने जीत पर लगाई मुहर

इंजरी टाइम (90+8वें मिनट) में ब्राह्मि डियाज के शानदार थ्रू पास पर सुफियान रहीमी ने गोल दागकर मोरक्को को 3-0 की शानदार जीत सुनिश्चित कर दी। रहीमी इससे पहले एक हेडर में क्रॉसबार से भी टकराए थे, लेकिन आखिरकार उन्होंने अपना नाम स्कोरशीट में दर्ज करा ही लिया।

मोरक्को ने रचा इतिहास

इस जीत के साथ मोरक्को लगातार दूसरी बार फीफा विश्व कप के क्वार्टर फाइनल में पहुंच गया। इसके साथ ही वह विश्व कप इतिहास में एक से अधिक बार अंतिम-8 में पहुंचने वाला पहला अफ्रीकी देश बन गया। कतर 2022 में सेमीफाइनल तक पहुंचकर इतिहास रचने वाली एटलस लायंस की टीम ने एक बार फिर खिताब की दौड़ में अपनी मजबूत दावेदारी पेश की। वहीं, कनाडा का शानदार विश्व कप अभियान राउंड ऑफ-16 में समाप्त हो गया। हालांकि, इस टूर्नामेंट में टीम ने पहली बार विश्व कप में मैच जीतने के साथ नॉकआउट चरण तक पहुंचकर अपने देश के फुटबॉल इतिहास में नया अध्याय जरूर जोड़ा।

फ्रांस-पराग्वे के खिलाड़ी भिड़े, हुई धक्का-मुक्का

फ्रांस और पराग्वे के बीच राउंड ऑफ-16 मुकाबले की आखिरी सीटी बजते ही मैदान पर माहौल गर्म हो गया। दोनों टीमों के खिलाड़ी आमने-सामने आ गए और कुछ देर तक धक्का-मुक्का भी देखने को मिली। मैच के दौरान ही फ्रांस के कप्तान किलियन एम्बाप्पे और पराग्वे के गोलकीपर ऑरलैंडो गिल के बीच भी तनातनी हो गई। एम्बाप्पे ने गिल से हाथ नहीं मिलाया, जिसके बाद नाराज गोलकीपर ने उनके जाते समय पीठ पर मेच बॉल फेंक दी। हालांकि, फ्रांसीसी स्टार ने पलटकर कोई जवाब नहीं दिया और अपनी टीम के साथ जीत का जश्न मनाते रहे। मैच में दोनों टीमों के बीच 70 मिनट तक कड़ी टक्कर देखने को मिली। मैच के दौरान कई ऐसे पल आए, जब दोनों टीमों के खिलाड़ी भिड़ने पर आ गए। पर एक वक्त एम्बाप्पे की लड़ाई पराग्वे के डिगो गोमेज से हो गई। इसके बाद पराग्वे के खिलाड़ी एम्बाप्पे को धक्का देने लगे। इस पर फ्रांस के खिलाड़ी भी पहुंच गए और जमकर धक्का मुक्का हुई। रेफरी पहले तो बीचबचाव करते हुए एम्बाप्पे को साइड ले जाकर दिखे, फिर जब दोनों टीमों के खिलाड़ी आ गए तो रेफरी ने किनारा कर लिया।

मुंबई-गुजरात में मानसून का कहर

मुंबई, अहमदाबाद, एजेंसी। दक्षिण-पश्चिम मानसून के आगे बढ़ने के साथ ही शुक्रवार को राजस्थान और हिमाचल प्रदेश में जमकर वर्षा हुई, लेकिन उत्तर प्रदेश में मानसून कमजोर पड़ता दिखा।

राज्य के 50 से अधिक जिलों में छिटपुट वर्षा हुई है। वज्रपात की घटनाओं में तीन लोगों की मौत हो गई, जबकि तीन अन्य झुलस गए। आज दिल्ली एनसीआर में बारिश होने के आसार हैं। मौसम विभाग ने अलर्ट जारी किया है। हिमाचल प्रदेश में भी वर्षाजनित हदसों में तीन लोगों की मौत हो गई। प्रेट के मुताबिक, केंद्रीय गृह मंत्री अमित शाह ने कहा कि केंद्र सरकार 'अल नौनो' प्रभाव के कारण देश के कुछ हिस्सों में सामान्य से कम बारिश और 'संभावित सूखे की स्थिति' से उत्पन्न हालात पर लगातार नजर रख रही है।

गुजरात के राजकोट और सूरत में बारिश के कारण जलभराव

कृषि और अन्य संबंधित मंत्रालयों को 'सतर्क' रहने का निर्देश दिया गया है। मौसम विभाग का कहना है कि उत्तरी-पश्चिमी बंगाल की खाड़ी में बने निम्न दबाव क्षेत्र के प्रभाव से उत्तर प्रदेश में मानसून की रफ्तार धीमी हुई है। गुजरात के राजकोट और सूरत में बारिश के कारण जलभराव हो गया। लखनऊ समेत 50 से अधिक जिलों में अगले तीन दिन तक केवल छिटपुट बारिश, धूप और उमसभरी गर्मी का असर रहने की संभावना है। छह जुलाई से मानसून के दोबारा सक्रिय होने और सात व आठ जुलाई को प्रदेशभर में अच्छी बारिश होने की संभावना है। शुक्रवार को सबसे अधिक 99.8 मिमी वर्षा कानपुर में रिकॉर्ड की गई। इससे कई इलाकों में जलभराव के कारण करीब सात घंटे तक यातायात बाधित रहा। दुकानों और कार्यालयों में पानी भर गया। एक चार मंजिला अपार्टमेंट के बेसमेंट में पानी भरने से जमीन धंस गई और इमारत टूटती हो गई। 180 फीट रोड सहित कई सड़कों पर धसाव हुआ, पेड़ उखड़ गए और फूलबाग में आर्डिनेस फेवटी की दीवार भी गिर गई।



जयपुर के सवाई मानसिंह अस्पताल के ट्रामा सेंटर में भरा पानी

राजस्थान में करीब एक सप्ताह की देरी से पहुंचे मानसून ने गुरुवार रात से शुक्रवार तक जोरदार दस्तक दी। 22 जिलों में जमकर वर्षा हुई। भीलवाड़ा, बांसवाड़ा और चित्तौड़गढ़ में करीब ढाई इंच वर्षा दर्ज की गई। डूंगरपुर में आकाशीय बिजली गिरने से दो सगे भाई झुलस गए, जिनमें से एक की उपचार के दौरान मौत हो गई।

जयपुर स्थित सवाई मानसिंह (एसएमएस) अस्पताल में भी बारिश का पानी ट्रामा सेंटर और माइनर ऑपरेशन थिएटर में भर गया। जलभराव के कारण माइनर ओटी के मरीजों को दूसरे वार्ड में स्थानांतरित करना पड़ा। लगातार बारिश से दिन के तापमान में करीब चार डिग्री सेल्सियस की गिरावट दर्ज की गई।

मुंबई में पांच घंटे में 70 मिमी से अधिक बारिश मुंबई में शुक्रवार को लगातार बारिश जारी रही। शहर के कई क्षेत्रों में केवल पांच घंटे में 70 मिलीमीटर (मिमी) से अधिक वर्षा दर्ज की गई।

पीएम का फर्जी वीडियो अपलोड करने वाले पर मुकदमा दर्ज



जयपुर, एजेंसी। प्रधानमंत्री नरेन्द्र मोदी का एआइ जनेरेटेड वीडियो बनाकर इंटरनेट मीडिया पर अपलोड किया गया है। इस मामले में जयपुर के भाजपा प्रवक्ता और वकील खेमचंद शर्मा ने मुहाना पुलिस थाने में मुकदमा दर्ज कराया है। पुलिस इस मामले की जांच कर रही है। शर्मा का आरोप है कि फेसबुक पर जयपुर के कार्तिकेय भारद्वाज नाम के व्यक्ति ने पीएम मोदी का एआइ जनेरेटेड वीडियो अपने अकाउंट पर पोस्ट किया है। यह वीडियो प्रधानमंत्री पद की गरिमा के विपरीत है। यह वीडियो लोगों की भावनाओं को आहत करने वाला है। यह सैवधानिक पद पर बैठे पीएम के खिलाफ अविश्वास की भावना पैदा करता है। इसके माध्यम से लोकतांत्रिक रूप से निर्वाचित देश के नेता की छवि धूमिल की जा रही है।

सक्षिप्त समाचार

सरकार का बड़ा फैसला

सरकारी विभागों में वर्क फ्रॉम होम खत्म, नया टाइम-टेबल लागू

नई दिल्ली, एजेंसी। पश्चिम एशिया में हालात सामान्य होने के बाद दिल्ली सरकार ने सरकारी कार्यालयों में लागू विधेय व्यवस्थाओं को समाप्त करने का फैसला किया है। मुख्यमंत्री रेखा गुप्ता ने बुधवार और शनिवार को लागू वर्क फ्रॉम होम व्यवस्था वापस लेने को मंजूरी दे दी है। इसके साथ ही दिल्ली सरकार (जीएनसीटीडी) के कार्यालयों के कार्य समय में भी संशोधन किया गया है।



देखें नया टाइम-टेबल

अब सरकारी दफ्तर सुबह 10 बजे से शाम 6:30 बजे तक संचालित होंगे। वहीं, दिल्ली नगर निगम (एमसीडी) के कर्मचारियों के लिए पहले से लागू समय सुबह 8:30 बजे से शाम 5 बजे तक ही रहेगा और इसमें कोई बदलाव नहीं किया गया है। सरकार का कहना है कि सुरक्षा स्थिति सामान्य होने और प्रशासनिक कार्यों को पूरी क्षमता के साथ संचालित करने के उद्देश्य से यह निर्णय लिया गया है। नए आदेश लागू होने के बाद सभी विभागों के अधिकारी और कर्मचारी नियमित रूप से कार्यालयों में उपस्थित होकर कार्य करेंगे।

बच्ची को गोद लेकर आस्ट्रेलिया ले जाना चाहते थे माता-पिता

अटक गया था एनओस



नई दिल्ली, एजेंसी। दिल्ली हाई कोर्ट ने आस्ट्रेलिया में रहने वाले भारतीय मूल (ओसीआई) के एक दंपती को बड़ी राहत देते हुए केंद्रीय दत्तक ग्रहण संसाधन प्राधिकरण (सीएआरए) को उनकी गोद लेी हुई बच्ची के लिए अनापति प्रमाणपत्र (एनओसी) जारी करने का निर्देश दिया है। यह एनओसी मिलने के बाद बच्ची के आस्ट्रेलिया जाने और वहां उसकी कानूनी प्रक्रिया पूरी होने का रास्ता साफ हो जाएगा।

मामला यह था कि दंपती ने भारत में हिंदू दत्तक एवं भरण-पोषण अधिनियम (एचएएमए) के तहत बच्ची को गोद लिया था। लेकिन जब उन्होंने सीएआरए से एनओसी मांगा तो प्राधिकरण ने यह कहते हुए इंकार कर दिया कि विदेश में रहने वाले दंपती के दत्तक ग्रहण के लिए निर्धारित प्रक्रिया पूरी नहीं की गई और आस्ट्रेलियाई सरकार का जरूरी प्रायोजन पत्र नहीं दिया गया। दंपती ने हाई कोर्ट को बताया कि आस्ट्रेलिया, भारत में एचएएमए के तहत हुए ऐसे दत्तक ग्रहण को अलग श्रेणी का मामला मानता है। इसलिए वहां की सरकार इस तरह का स्पान्सरशिप लेटर जारी ही नहीं करती। ऐसे में सीएआरए की बताई शर्त पूरी करना उनके लिए संभव नहीं था।

अब घर बैठे करें आवेदन, 60 दिनों में मिलेगी सब्सिडी की राशि

दिल्ली सरकार ने ईवी पोर्टल किया लॉन्च



नई दिल्ली, एजेंसी। दिल्ली सरकार ने नई इलेक्ट्रिक वाहन पॉलिसी का लाभ हर दिल्लीवासी तक पहुंचाने के लिए आज आधिकारिक पोर्टल का शुभारंभ किया। इस मौके पर दिल्ली कैबिनेट मंत्री रेखा गुप्ता ने कहा कि अब नागरिकों को सब्सिडी और अन्य प्रोत्साहनों का लाभ लेने के लिए घर बैठे आसानी से आवेदन करने की सुविधा मिल गई है। नए पोर्टल के माध्यम से लोग ईवी सब्सिडी के लिए आवेदन कर सकते हैं, रियल-टाइम ट्रैकिंग कर सकते हैं और सत्यापन पूरा होने के बाद अधिकतम 60 दिनों के अंदर प्रोत्साहन राशि सीधे अपने बैंक खाते में के जरिए प्राप्त कर सकेंगे।

दिल्ली में सरकारी जमीन पर पार्किंग माफिया का कब्जा

नई दिल्ली, एजेंसी। यमुनापार में अवैध पार्किंग के खिलाफ अभियान चलाकर दिल्ली नगर निगम के आरपी सेल के अधिकारियों को बेनकाब किया। किस तरह से पार्किंग माफिया के साथ मिलकर सरकारी जमीनों पर अवैध पार्किंग करवाकर वसूली का खेल चल रहा था। माफिया ने न्यू उस्मानपुर थाने के पास डीएम कार्यालय की जमीन पर भी करीब एक वर्ष से कब्जा किया हुआ था। डीएम अजय कुमार ने सख्त तैवर दिखाते हुए निगम से जमीन को खाली करवाया।

- **कुछ वाहनों को निगम ने जब्त किया-** उस्मानपुर थाने के पास डीएम का कार्यालय बनना प्रस्तावित है। एक हजार गज से अधिक जमीन यहां खाली पड़ी हुई है। डीएम की टीम अपनी जमीन पर पहुंची। निगम व यातायात पुलिस को मौके पर बुलवाया। जमीन पर अवैध पार्किंग धड़ल्ले से चलती हुई मिली। यहां करीब सौ से अधिक वाहन खड़े हुए थे। डीएम की टीम ने वाहनों के पहियों की हवा निकाली। यातायात पुलिस ने 92 वाहनों के चालान किए। कुछ वाहनों को निगम ने जब्त किया।
- **निगम पर उठ रहे सवाल-** शास्त्री पार्क, न्यू उस्मानपुर पांचवा पुरता, शास्त्री पार्क टेक के पास, खजूरी फ्लाईओवर के नीचे पीडब्ल्यूडी, डीडीए की जमीनों पर



धड़ल्ले से अवैध पार्किंग चल रही है। डीएम कार्यालय की जमीन पर कारवाई होने के बाद सवाल उठ रहे हैं आखिर इन विभागों की सरकारी जमीनों को निगम कब खाली करवाएगा। पार्किंग माफिया पर कार्रवाई कब

होगी। शास्त्री पार्क में नाले के ऊपर अवैध पार्किंग चल रही है, आरोप है बिजली भी चोरी हो रही है। इस मामले में निगम की आरपी सेल उपायुक्त कनिका सिंह से बात करने की कोशिश की गई लेकिन कोई जवाब नहीं दिया।

सरकारी जमीन पर दोबारा पार्किंग न हो जाए

कार्रवाई की पूरी मॉनिटरिंग डीएम ने खुद की। डीएम के सख्त संदेश थे अगर उनके कार्यालय के कर्मचारियों ने जरा भी गड़बड़ की तो उनकी नौकरी जा सकती है। प्रशासन के सूत्रों ने बताया कि प्रशासन ने न्यू उस्मानपुर थाना पुलिस को एफआईआर दर्ज करने के लिए कहा तो पुलिस ने कानून का पाठ पढ़ा दिया। कहा माफिया के खिलाफ अगर एफआईआर दर्ज होगी तो यहां खड़े वाहनों को जब्त करना होगा, सभी केस प्रापटी हो जाएंगे। प्रशासन ने पुलिस को बताया है कि सरकारी जमीन पर दोबारा पार्किंग न हो जाए।

भीषण गर्मी के बावजूद भी नहीं रुकेगा जश्न, ट्रंप देंगे संबोधन

वॉशिंगटन, एजेंसी। अमेरिका अपने 250वें स्वतंत्रता दिवस का ऐतिहासिक जश्न मना रहा है। हालांकि वॉशिंगटन और पूर्वी अमेरिका के कई हिस्सों में भीषण गर्मी को देखते हुए कार्यक्रमों के समय में बदलाव किया गया है। इसके बावजूद सैल्यूट टू अमेरिका में राष्ट्रपति ट्रंप का संबोधन, सैन्य प्रदर्शन और भव्य आतिशबाजी तय कार्यक्रम के अनुसार ही होंगे। वहीं, ट्रंप ने स्वतंत्रता दिवस की पूर्व संस्थापर देशवासियों को संदेश देते हुए अमेरिका के इतिहास, उपलब्धियों और भविष्य की योजनाओं पर भी जोर दिया।

आयोजकों ने बताया कि वॉशिंगटन में सक्रिय हीट एडवाइजरी को देखते हुए सैल्यूट टू अमेरिका समारोह के कार्यक्रमों में बदलाव किया गया है। इसका मकसद लोगों को अत्यधिक गर्मी से बचना है। ग्रेट अमेरिकन स्टेट फेयर और फीफा फैन जॉन अब दोपहर 12 बजे से खुलेंगे और कार्यक्रम समाप्त होने तक खुले रहेंगे। वॉशिंगटन मॉन्यूमेंट परिसर को भी पहले की तुलना में ढेर से खोला जाएगा ताकि लोगों को लंबे समय तक धूप में इंतजार न करना पड़े। आयोजकों ने साफ कहा कि समारोह जारी रहेगा, लेकिन लोगों की सुरक्षा सर्वोच्च प्राथमिकता रहेगी। पूरे आयोजन स्थल पर मुक्त पेयजल वितरण केंद्र बनाए गए हैं। पानी भरने (रिफिल) के स्टेशन लगाए गए हैं। लोगों को गर्मी से बचाने के लिए कूलिंग टेंट तैयार किए गए हैं। वातानुकूलित (एयर कंडीशंड) बसों की व्यवस्था की गई है। 15 एयर कंडीशंड मंडप बनाए गए हैं, जहां लोग आराम कर सकेंगे। अतिरिक्त मेडिकल टीम और चिकित्सा सहायता तैनात की गई है। धुंध वाले कूलिंग क्षेत्र (मिस्टिंग एरिया) और



छायादार विश्राम स्थल बनाए गए हैं। प्रवेश को आसान बनाने के लिए अतिरिक्त सुरक्षा जांच व्यवस्था की गई है। लोगों से हल्के रंग के कपड़े पहनने और पर्याप्त पानी पीने की अपील की गई है। समय-समय पर छांव या ठंडी जगह पर आराम करने की सलाह दी गई है। छोटे बच्चों, बुजुर्गों और गर्भवती महिलाओं के लिए विशेष इंतजाम। गंभीर बीमारियों से पीड़ित लोगों को खास सावधानी बरतने के लिए कहा गया है। स्वतंत्रता दिवस के कार्यक्रम में क्या होगा खास? नेशनल मॉल के

ऊपर सैन्य विमानों और हेलीकॉप्टरों का प्रदर्शन शुरू होगा। नासा के विमान भी हवाई प्रदर्शन का हिस्सा होंगे। अमेरिकी तटरक्षक बल (यूपएस कोस्ट गार्ड) अपनी क्षमता का प्रदर्शन करेगा।

अमेरिकी सेना के हेलीकॉप्टर, वायुसेना के लड़ाकू और बमबर्क विमान उड़ान भरेंगे। मरीन कॉर्पस और अमेरिकी नौसेना के विमान भी हिस्सा लेंगे। मशहूर एरोबेटिक टीम ब्लू एंजेल्स और थंडरबर्ड्स प्रदर्शन करेंगी। एफ-22 राप्टर, बी-1 बमबर्क और एयर फोर्स वन भी फ्लाईपास्ट में शामिल होंगे। सैल्यूट टू अमेरिका का मुख्य कार्यक्रम शुरू होगा।

मैं अपने बारे में लिखी रोचक खबर पढ़ता हूं, ट्रंप ने बताया कैसे बिताते हैं व्हाइट हाउस में समय?

वाशिंगटन, एजेंसी। अमेरिकी राष्ट्रपति डोनाल्ड ट्रंप अमेरिका की द्वितीय महिला उषा वैंस के पॉडकास्ट में शामिल हुए। यहां वे अपने शरीर और व्हाइट हाउस में अपना समय कैसे बिता रहे हैं। इसके बारे में बताया। ट्रंप ने वैंस के 'स्टोरीटाइम विद द सेकंड लेडी' पॉडकास्ट में भाग लिया। जिसे शुक्रवार को ऑनलाइन पोस्ट किया गया था। इस दौरान राष्ट्रपति ने व्हाइट हाउस हिस्टोरिकल एसोसिएशन की बच्चों की किताब 'प्रेसिडेंट्स प्ले!' पढ़ी, जिसमें राष्ट्रपतियों को खेल का आनंद लेते हुए और व्हाइट हाउस और उसके मैदानों का मनोरंजन के लिए उपयोग करते हुए दर्शाया गया है। वहीं, जब वैंस ने ट्रंप से पूछा कि क्या राष्ट्रपति के रूप में अपने कार्यकाल के दौरान उन्हें मनोरंजन के लिए पढ़ने का पर्याप्त समय मिलता है, तो उन्होंने जवाब दिया कि वे ज्यादातर अखबार ही पढ़ते हैं। उन्होंने कहा, 'मैं आमतौर पर अपने बारे में लिखी गई कहानियां पढ़ता हूं।' जैसे ही ट्रंप बच्चों की किताब के पन्ने पलट रहे थे। उन्होंने पूर्व राष्ट्रपतियों के बारे में टिप्पणियां कीं। कुछ चुटकुले सुनाए और व्हाइट हाउस परिसर में बन रहे अपने विशाल भोजन कक्ष का प्रचार भी किया। उन्होंने लिंडन जॉनसन को कठोर व्यक्तित्व, रॉनाल्ड रीगन को उच्च गुणों वाला व्यक्ति और आपके पिता की तरह राष्ट्रपति बताया। वहीं, जॉन एफ. केनेडी को दूसरे सबसे आकर्षक राष्ट्रपति के रूप में वर्णित किया। ट्रंप ने यह नहीं बताया कि उनके अनुसार सबसे आकर्षक राष्ट्रपति कौन था। रिचर्ड निक्सन, जो वाटरगेट कांड में फंसने के बाद पद से इस्तीफा देने वाले एकमात्र राष्ट्रपति थे, 'शायद खुद ही मुसीबत में फंस गए थे।' महामंदी के दौरान राष्ट्रपति रहे हर्बर्ट हूवर को पुस्तक में 'हूवर बॉल' नामक एक खेल खेलते हुए दर्शाया गया है, जिसे उन्होंने खुद बनाया था। ट्रंप ने चुटकी लेते हुए कहा 'यह उनके लिए अर्थव्यवस्था से भी बेहतर साबित हुआ।' ट्रंप के लंबे समय से उपहास का निशाना रहे बराक ओबामा को बास्केटबॉल खेलते हुए चित्रित किया गया था।



ब्रिटेन में हिंदू समुदाय को झटका, चर्च और मुस्लिम समूह को दी गई पूजा-अर्चना के लिए मिली जमीन; गैराज में रखीं मूर्तियां

लंदन, एजेंसी। कैम्ब्रिजशायर में रहने वाले ब्रिटिश हिंदुओं की उस कोशिश को झटका लगा है जिसके तहत वे काउंटी में अपनी पहली पूजा-स्थली बनाना चाहते थे। स्थानीय काउंसिल ने नॉर्थस्टो शहर में धार्मिक कार्यों के लिए जमीन का एक टुकड़ा एक हिंदू चैरिटी को देने के बजाय एक चर्च और मुस्लिम समूह को दे दिया।

साउथ कैम्ब्रिजशायर डिस्ट्रिक्ट काउंसिल ने नॉर्थस्टो चर्च नेटवर्क को 999 साल के लिए 0.2 हेक्टेयर जमीन लीज पर दे दी, जिसके लिए उन्हें बहुत ही मामूली किराया देना होगा। हिंदू समाज नॉर्थस्टो ने भी जमीन के लिए बोली लगाई थी और वहां एक मंदिर के साथ-साथ अलग-अलग धर्मों के लोगों के लिए एक सेंटर और वेलबीइंग सेंटर बनाने का प्रस्ताव दिया था लेकिन बोली का आकलन करने वाले काउंसिल अधिकारियों ने हिंदू समाज की बोली को 65वें और एनसीएन की बोली को 81वें अंक दिए, इसलिए जमीन एनसीएन को मिलेगी।

एनसीएन के प्रस्ताव में नॉर्थस्टो के मुसलमानों को एक मुख्य किराएदार (एंकर टेनेंट) के तौर पर शामिल करने की बात है, जिनके लिए अपना इस्लामिक प्रार्थना कक्ष और शिक्षा केंद्र होगा।

कैम्ब्रिजशायर में एक भी मंदिर नहीं: कैम्ब्रिजशायर में कई चर्च और मस्जिदें हैं, लेकिन

एक भी मंदिर नहीं है। पूजा-अर्चना के लिए हिंदुओं को बर्मिंघम या वेम्बली तक दो घंटे का सफर करना पड़ता है। वे ऐसी सामुदायिक जगहों को तुरंत किराए पर नहीं ले सकते, जिससे त्योहार



मनाना मुश्किल हो जाता है। अक्सर मूर्तियों को कैरी बैग में भरकर गैरेज में रखा जाता है और एक जगह से दूसरी जगह ले जाने के दौरान उनमें से कई क्षतिग्रस्त हो जाती हैं। एचएसएन ने क्या कहा? एचएसएन की चैयर अपर्णा निगम-सक्सेना ने कहा, हमें बहुत निराशा है कि फैसला

हमारे पक्ष में नहीं आया। हमें इस प्रक्रिया की पारदर्शिता और मजबूती को लेकर कई सवाल हैं। उन्होंने कहा कि वे अपील करने के बारे में सोच रहे हैं। एचएसएन की बोली को कई वजहों

से कम आंका गया, जिसमें फाइनेंशियल ट्रैक रिकॉर्ड की कमी भी शामिल थी, लेकिन उन्होंने कहा कि उन्हें पता नहीं था कि यह एक अहम बात है। उन्होंने कहा, अगर वे हमारे ऑफिटेक्ट से तैयार कोटेशन देखना चाहते थे तो उन्हें हमें गाइडलाइंस देनी चाहिए थीं।